

طلاق دینے سے متعلق مفید مدنی پھول

سرکارِ عالی وقار، مدینے کے تاجدارِ صلی اللہ تعالیٰ علیہ والہ وسلم نے ارشاد فرمایا: ”حلال چیزوں میں سے اللہ تعالیٰ کے نزدیک سب سے ناپسندیدہ چیز طلاق ہے۔“ (سنن ابی داؤد ج ۳ ص ۲۷۰ حدیث: ۲۱۷۸) کسی معقول شرعی سبب کے بغیر طلاق دینا اسلام میں سخت ناپسندیدہ اور ناجائز و گناہ ہے جبکہ طلاق کے کثیر معاشرتی نقصانات اس کے علاوہ ہیں لہذا حتی الامکان طلاق دینے سے بچنا چاہیے۔ میاں بیوی کے درمیان اگر ناچاقی ہو جائے تو تعلقات دوبارہ بہتر بنانے کیلئے قرآن کریم کے پارہ نمبر 5 سورة النساء کی آیت 33 اور 34 میں بیان کردہ ہدایات پر عمل کرتے ہوئے آپس میں صلح کی کوشش کرنی چاہیے جس کا طریقہ یہ ہے کہ مثلاً اگر بیوی کی طرف سے کوئی ناز و آرو یہ ہے تو شوہر بیوی کو اچھے انداز میں سمجھائے اور اگر اس سے بھی معاملہ حل نہ ہو تو شوہر چند دنوں کیلئے بیوی کو گھر میں رکھتے ہوئے اس سے اپنا بستر جدا کر لے اور مقصد یہ ہو کہ طلاق کے نتیجے میں گزاری جانے والی تنہا زندگی کا ایک نمونہ سامنے آجائے، قوی امکان ہے کہ اس تھوڑے ہی سے دونوں سبق حاصل کر کے آپس میں صلح کر لیں۔ پھر اگر یوں بھی صلح نہ ہو سکے تو شوہر کو بیوی کی مناسب سختی کے ذریعے تادیب کی بھی اجازت ہے اور یہ طریقہ اختیار کرنا بھی بہت مفید ہے کہ دونوں جانب سے سمجھدار اور معاملہ فہم افراد کو حکم و منصف (یعنی فیصلہ کرنے والا) بنا لیا جائے تاکہ وہ ان میں صلح کروادیں۔ یہ صلح کروانے والے افراد اگر اچھی نیت اور جذبہ کے ساتھ حکمت بھرے انداز میں صلح کی کوشش کریں گے تو اللہ تبارک و تعالیٰ زوجین کے مابین اتفاق پیدا فرمادے گا۔ میاں بیوی کے باہمی جھگڑے کا حل یہ نہیں ہے کہ فوراً طلاق دیکر معاملے کو ختم کر دیں اور بعد میں افسوس کے سوا کچھ ہاتھ نہ آئے۔ البتہ اگر باہمی تعلقات کی خرابی اس حد تک پہنچ گئی ہو کہ میاں بیوی سمجھتے ہوں کہ اب وہ ایک دوسرے کے شرعی حقوق ادا نہیں کر پائیں گے اور طلاق ہی آخری حل ہے تو پھر شوہر اسلام کے بتائے ہوئے طریقے کے مطابق طلاق دے۔ وہ طریقہ یہ ہے کہ شوہر بیوی کو اس کی پاکی کے ان دنوں میں کہ جن میں اس نے بیوی سے ازدواجی تعلقات قائم نہ کئے ہوں ایک طلاق رجعی ان الفاظ سے دیدے ”میں نے تجھے طلاق دی“ پھر شوہر اسے چھوڑ دے حتیٰ کہ عدت مکمل ہو جائے اور عورت نکاح سے باہر ہو جائے۔ یاد رکھیں ایک طلاق رجعی دینے سے بھی عدت گزرنے پر مرد و عورت میں جدائی ہو جاتی ہے اور یہ سمجھنا کہ تین طلاق کے بغیر ایک دوسرے سے خلاصی نہیں ہوتی سراسر غلط ہے۔ خود زبانی طلاق دینی ہو یا خود لکھنی ہو یا اسام پیپر والوں سے لکھوانی ہو، بہر حال ایک ہی لکھیں اور لکھوائیں، اسام پیپر والے ہزار کہیں کہ تین لکھنے سے کچھ نہیں ہوتا، ان کی بات کا ہرگز اعتبار نہ کریں اور انہیں ایک ہی لکھنے پر مجبور کریں۔ ایک طلاق رجعی کا بطور خاص اس لئے کہا گیا ہے کہ تین طلاقیں اکٹھی دینا گناہ اور خلاف شریعت ہے نیز اس صورت میں رجوع کی مہلت بھی ختم ہو جاتی ہے جبکہ ایک طلاق رجعی دینے کی صورت میں دورانِ عدت بغیر نکاح کے اور بعد عدت نکاح کے ساتھ رجوع کی گنجائش موجود ہوتی ہے۔ اگر چہ رجوع کی یہ گنجائش دو (2) رجعی طلاقیں دینے میں بھی ہے لیکن دو طلاقیں اکٹھی دینا بھی گناہ ہے۔ آج کل طلاق دینے والے اکثر لوگ دین سے دوری، شرعی احکام سے لاعلمی، غصے کی عادت اور جذباتی پن میں مبتلا ہو کر معمولی سی بات پر ایک ساتھ تین طلاقیں دے بیٹھتے ہیں اور پھر ہوش آنے پر انتہائی نادم و پشیمان ہوتے ہیں، پھر کبھی اپنے ماضی کو یاد کرتے ہیں اور کبھی بچوں کے مستقبل کو دوتے ہیں اور بسا اوقات شیطان کے بہکانے میں آکر گھر بچانے کیلئے مختلف حیلے بہانے تراشتے ہیں۔ یاد رکھیں کہ تین طلاقیں اکٹھی دینا گناہ ہے لیکن اگر کوئی تین طلاقیں دے تو تینوں ہی واقع ہو جاتی ہیں خواہ ایک مجلس میں دے یا زیادہ مجلسوں میں اور ایک لفظ سے تین طلاق دے یا تین لفظوں سے، بہر صورت تینوں طلاقیں ہو جاتی ہیں لہذا مسلمانوں کی خیر خواہی کے پیش نظر یہ مشورہ پیش خدمت ہے کہ اگر میاں بیوی کے درمیان باہمی اتفاق کی کوئی صورت نہ بن سکے اور طلاق دینے کی نوبت آجائے تو اسلامی ہدایت کے مطابق طلاق دی جائے جس کا طریقہ اوپر بیان ہو گیا ہے اور مزید آسانی کیلئے جداگانہ وضاحت سے نیچے دوبارہ بیان کیا جا رہا ہے۔

طلاق دینے کا سب سے بہتر طریقہ یہ ہے کہ عورت کی پاکی کے وہ ایام جن میں شوہر نے اس سے صحبت نہ کی ہو، ان ایام میں صرف ایک بار اس سے کہے: ”میں نے تجھے طلاق دی“ اس کے بعد بیوی کو چھوڑے رکھے اور اس سے بالکل علیحدہ رہے یہاں تک کہ اس کی عدت گزر جائے۔ اختتامِ عدت پر وہ نکاح سے خارج ہو جائے گی۔ اس طرح طلاق دینے سے یہ فائدہ ہوگا کہ کل کو اگر دونوں دوبارہ ایک ساتھ زندگی بسر کرنا چاہیں تو دورانِ عدت بغیر نکاح کے اور عدت کے بعد بغیر حلالہ صرف نکاح کے ذریعہ رجوع ہو جائے گا۔

طلاق کا کوئی بھی مسئلہ اپنی اُنکل (یعنی سمجھ) سے حل کرنے کے بجائے دارالافتاء سے رجوع کیجئے۔ (دارالافتاء اہلسنت کے پتے اور فون نمبر اسی صفحے کے پیچھے دیئے گئے ہیں)

دارالافتاء اہلسنت (دعوتِ اسلامی)

مدنی التجاء: عمومی طور پر طلاق غصہ میں دی جاتی ہے لہذا غصہ کم کرنے کیلئے مکتبہ المدینہ کا مطبوعہ 23 صفحات پر مشتمل رسالہ ”غصے کا علاج“ پڑھنا بے حد مفید ہے۔

دارالافتاء اہلسنت (دعوتِ اسلامی) کے پتے

نمبر شمار	نام	مقام	اوقات کار و تعطیل
1	دارالافتاء اہلسنت	جامع مسجد کنز الایمان (بابری چوک) گرومندر باب المدینہ (کراچی)	4:10 تا 10:00 تعطیل جمعہ المبارک
2	دارالافتاء اہلسنت	جامع مسجد بخاری نزد پولیس چوکی کھارادر باب المدینہ (کراچی)	5:11 تا 11:00 تعطیل جمعہ المبارک
3	دارالافتاء اہلسنت	جامع مسجد رضائے مصطفیٰ بالتقابل موبائل مارکیٹ کورنگی نمبر 4 باب المدینہ (کراچی)	5:12 تا 12:00 تعطیل جمعہ المبارک
4	دارالافتاء اہلسنت	اقصی مسجد، اکبر روڈ، ریگل، صدر، باب المدینہ (کراچی)	4:11 تا 11:00 تعطیل جمعہ المبارک
5	دارالافتاء اہلسنت	آفتدی ٹاؤن بالتقابل فیضان مدینہ باب الاسلام (حیدرآباد)	4:11 تا 11:00 تعطیل جمعہ المبارک
6	دارالافتاء اہلسنت	جامع مسجد زینب، محمدیہ کالونی، سوسائٹی روڈ مدینہ ٹاؤن سردار آباد (فیصل آباد)	4:10 تا 10:00 تعطیل جمعہ المبارک
7	دارالافتاء اہلسنت	نزد مکتبہ المدینہ، گنج بخش مارکیٹ، مرکز الاولیاء داتا دربار مرکز الاولیاء (لاہور)	4:10 تا 10:00 تعطیل بروز اتوار
8	دارالافتاء اہلسنت	لطیف پلازہ (جیوہری مارکیٹ) فرسٹ فلور، فیروز پور روڈ اچھرہ مرکز الاولیاء (لاہور)	4:10 تا 10:00 تعطیل بروز اتوار
9	دارالافتاء اہلسنت	نزد جامع مسجد غوثیہ حاجی احمد جان بینک روڈ صدر (راولپنڈی)	5:11 تا 11:00 تعطیل جمعہ المبارک
10	دارالافتاء اہلسنت	نوری گیٹ، نزد باناشوز، گلزار طیبہ (سرگودھا)	4:10 تا 10:00 تعطیل جمعہ المبارک

دارالافتاء اہلسنت کے فون نمبر اور میل ایڈریس

فون سروس کے اوقات کار	0300-0220113	0300-0220112	بالخصوص پاکستان اور دنیا بھر کیلئے
4 pm تا 10 am (وقفہ 1 تا 2، جمعہ المبارک تعطیل)	0300-0220115	0300-0220114	بالخصوص پاکستان اور دنیا بھر کیلئے
پاکستانی اوقات کے مطابق 7pm تا 2pm (علاوہ نماز کے اوقات)	0044 121 318 2692		بالخصوص برطانیہ اور دنیا بھر کیلئے
پاکستانی اوقات کے مطابق 7pm تا 2pm (علاوہ نماز کے اوقات)	0015 8590 200 92		بالخصوص امریکہ اور دنیا بھر کیلئے
پاکستانی اوقات کے مطابق 7pm تا 2pm (علاوہ نماز کے اوقات)	0027 31 813 5691		بالخصوص ساؤتھ افریقہ اور دنیا بھر کیلئے

Email: darulifta@dawateislami.net

افضل ترین صدقہ

رسول بے مثال، نبی بی آمنہ کے لال صلی اللہ تعالیٰ علیہ والہ وسلم نے ارشاد فرمایا: سب سے افضل صدقہ یہ ہے کہ مسلمان علم سیکھے پھر اپنے مسلمان بھائی کو سکھائے۔ (ابن ماجہ ۱۰/۱۰۸، حدیث: ۲۴۳)